



திருப்பூர் கிழக்கு மாவட்டம், தாராபுரம் சட்டமன்ற தொகுதி, மூலக்கடை ராசி மஹாலில் மூலனார் கிழக்கு ஒன்றிய கழக நிர்வாகிகள் மற்றும் வாக்குச்சாவுடிக்குழு நிர்வாகிகள் ஆலோசனைக்கூட்டம் திருப்பூர் கிழக்கு மாவட்டச் செயலாளர், மாநகராட்சி 4ம் மண்டலத் தலைவர் இல.பத்மநாபன் தலைமையில் கழக மகளிர் அணி துணைச் செயலாளர், முன்னாள் அமைச்சர் என்.கயல்விழி செல்வராஜ், ஒன்றிய கழக செயலாளர் ப.பழனிச்சாமி ஆகியோர் முன்னிலையில் நடைபெற்றது. இக்கூட்டத்தில் கழக துணை பொதுச் செயலாளர், முன்னாள் அமைச்சர் மு.பெ.சாமிநாதன் கலந்து கொண்டு ஆலோசனைகளை வழங்கினார். இதில் தலைமை செயற்குழு உறுப்பினர் கே.எஸ்.தன்சேகர், மூலனார் பௌர் கழக செயலாளர், பேரூராட்சி தலைவர் மக்கள் க.தண்டபாணி உள்பட மாவட்ட, ஒன்றிய கழக நிர்வாகிகள், வாக்குச்சாவுடி குழு நிர்வாகிகள் பலர் கலந்து கொண்டனர்.

ஒற்றை ஆட்சி - ஒற்றை மதம் - ஒற்றை மொழி என்று அரசமைப்புச் சட்டத்தையே தலைகீழாக மாற்ற ஒன்றிய பா.ஜ.க. அரசு திட்டம்!

திராவிடர் கழகத் தலைவர் கி.வீரமணி அறிக்கை!

சென்னை, ஜூலை 15- வரும் 20-ஆம் தேதி கூடும் நாடாளுமன்றக் கூட்டத் தொடர் பி.ஜே.பி.யின் அஜெண்டாக்களை நிறைவேற்றும் வகையில், இந்திய அரசமைப்புச் சட்டத்தின் அடிக்கட்டுமானத்தையே தகர்க்கும் சட்டங்களை நிறைவேற்ற பி.ஜே.பி., ஆர்.எஸ்.எஸ். திட்டமிட்டுள்ளது. அனைத்துக் கட்சிகளும் ஒருங்கிணைந்து இவற்றை முறியடிக்க வேண்டும் என்றும், தி.மு.க. மீது களங்கம் ஏற்படுத்தும் முயற்சிகள், கழ்ச்சிகள் எடுப்பது என்றும் திராவிடர் கழகத் தலைவர் ஆசிரியர் கி.வீரமணி அவர்கள் அறிக்கை விடுத்துள்ளார்.



இதுகுறித்து அவரது அறிக்கை வருமாறு:-
வருகிற ஜூலை 20-ஆம் தேதியன்று தொடங்கவிருக்கும் நாடாளுமன்றத் கூட்டத் தொடர் ஆகஸ்ட் 13-ஆம் தேதிவரை நடைபெற

விருக்கிறது. மற்ற கூட்டத் தொடர்களைவிட, இந்த நாடாளுமன்றக் கூட்டத் தொடரில் உறுப்பினர்கள், அமைச்சர்கள், பிரதமர், குடியரசுத் தலைவர், துணைத் தலைவர் உள்விட பெரும் பொறுப்பாளர்கள் அத்துணைப் பேரும் பதவியேற்பின்போது, பிரமாணம் எடுத்துக் கொண்ட இந்திய அரசியலமைப்புச் சட்டத்தினையே புறந்தள்ளி, அதன் முக்கிய தனித்தன்மையான அடையாளத்தினையே மாற்றி, ஜனநாயகக் குடியரசு என்பதையும், மக்களிடம் இறையாண்மை, சமதர்மம், மதச்சார்பின்மை (BASIC STRUCTURE OF THE CONSTITUTION) அடிக்கட்டுமானத்தையே அடியோடு மாற்றி, (கரையாள் அரித்த நூலின் வெறும் அட்டை போல் ஆக்கிவிடும் முயற்சி நடக்கிறது) பார்லிமென்ட் டரி முறைக்குப் பதிலாக, அதிபர் முறைக்கு ஈடாக, பிறகு ஒரு "சர்வாதிக்காரத்திற்கு" நாடாளுமன்ற முறை மூலமே ஏற்பாடு செய்யும் ஒரு கழிச்சித்திட்டமாக்குவதற்கான எல்லா முயற்சிகளுக்கும் எால் கோள் விழா நடத்திட முனைகிறது ஆர்.எஸ்.எஸ். - பா.ஜ.க. அரசு.

கூழ்ச்சி மூலம் ஆட்சியைப் பிடித்த இயக்கம்!
பாபர் மகதியை இடித்து அயோத்தி கோயில் திட்டத்தை நிறைவேற்றியதுபோல, அரசியல்மைப்புச் சட்டத்தின் திருத்தங்கள் மூலம், அண்ணல் அம்பேத்காரி அரசியலமைப்புச் சட்டத்தை மாற்றியமைத்து, பன்வகைக் கலாச்சாரம், மொழி, நாகரிகம், பல சமூகங்கள் - மக்கள் வாழும் நாட்டினை, மூன்று முறை இந்திய ஜனநாயக அரசால் தடை செய்யப்பட்டு, பிறகு பேச்சுவார்த்தை - உறுதிமொழி மூலம் சிறையிலிருந்து விடுவிக்கப்பட்ட - அவ்வப்பொழுது உருமாற்றம் (CAMOUFLAGUE) நடத்தி "வித்தைகள்", "வியூதங்கள்" மூலம் தந்திரம், கூழ்ச்சிமூலம் ஆட்சியைப் பிடித்த ஓர் இயக்கமாம் ஆர்.எஸ்.எஸ். சின் கொள்கையான ஒற்றை மதம் - தன் மதம் - ஹிந்து மதம், ஒற்றை மொழி தம் மொழி - சமஸ் கிருதம், ஹிந்தி, ஒற்றைக் கலாச்சாரம் தமது கலாச்சாரம் - ஆரியக் கலாச்சாரம் முதலியவற்றை வைத்து, ஆளத் திட்டமிட்டுக் காய்நகர்த்தித் தம் வகையில், சட்டத் திட்டங்களையே நிறைவேற்றிட முயற்சிக்குகிறது.

வியூகம் வகுக்கும் பா.ஜ.க.!
அரசியலமைப்புச் சட்டத்தில், முக்கிய திருத்தங்களுக்குத் தேவையான மூன்றில் இரண்டு பங்கு (2/3 - TWO THIRDS MAJORITY) உறுப்பினர்களை நாடாளுமன்ற இரு அவைகளிலும் பெற முடியாவிட்டாலும், கட்சிகளை உடைத்தும், இணைத்தும், வேறு சில எதிர்க்கட்சிகளைத் திரிகூலங்களான வகுமான் வரித்துறை, சி.பி.அய்., அமலாக்கத் துறை மூலம் அச்சுறுத்தியும், மற்றும் "பஞ்ச மிட்டாய்களைக்" காட்டியும், தனது இலக்கை அடைய நாளும் வியூகம் வகுத்து வருகிறது!

அதற்கு, இந்த நாடாளுமன்றக் கூட்டத் தொடர்தான் அதிமுக்கியம். ஆர்.எஸ்.எஸ். தத்துவகர்த்தா கோவ்வால்கர் கூறியபடி, மாநிலங்களே இல்லாத (கூட்டாட்சிக்குப் பதில்) ஒற்றை ஆட்சி - UNITARY ஆட்சியை நிலை நிறுத்தி, மாநில அதிகாரப் பறிப்பை, கல்வி, உணவு, ஆளுமை போன்ற பல துறைகளிலும் ஏற்படுத்தி, 'ஹிந்து ராஷ்டிரம்' அமைக்க, ஏற்பாடுகள் சட்டத்தைக் கருவியாக்கி, சிறுபான்மை மக்களான இஸ்லாமிய, கிறித்தவ சமூகத்தினரின் குடியரிமை மற்றும் வாழ்வுரிமை, கல்வி, மருத்துவக்கொடை உரிமை உள்பட அனைத்தையும் பறிக்கும் சட்டங்

கள் - திருத்தங்கள் நிறைவேற்றப்படும், நிறைவேற்றப்படவுமான 'வியூகம்' வேக வேகமாகத் திட்டமிடப்பட்டுள்ளன!

முன்பு மூன்றில் இரண்டு பங்கு கிட்டாத காரணத்தால், தமிழ்நாடு, மேற்கு வங்காளம், கேரளம், அசாம் போன்ற மாநிலச் சட்டமன்றத் தேர்தலின்போது அவசர அவசரமாக நாடாளுமன்றத்தினைக் கூட்டி, 33 சதவிகித மகளிர் இட ஒதுக்கீடு மசோதாவோடு திட்டமிட்டே - தொகுதி மறுவரையறை மசோதாவையும் பொருத்தமில்லா இணைப்பாக்கி, ஆழம் பார்த்து, அம் முயற்சியில் தோற்றனர்.

பா.ஜ.க. திட்டம் தேற்கடிக்கப்பட்டது!
அதனால், தி.மு.க.வுக்குத் தனி மரியாதை இந்தியா முழுவதும் ஏற்பட்டது! பா.ஜ.க. திட்டம் தேற்கடிக்கப்பட்டது. அது தெரிந்தே தேர்தல் பிரச்சாரத்திற்கு ஆயுதமாகப் பயன்படுத்தலாம் என்று அதனைத் தேர்தலின்போது நடத்தியது ஆர்.எஸ்.எஸ். - பா.ஜ.க. ஒன்றிய ஆட்சி.

தற்போது கல்வித் திட்டத்தினைப் பூரே நூடு ஒரே தேர்தல், ஏழை உணவு பாதாங்காப்புச் சட்டம் மசோதா (குருத்தம்) போன்ற பல திட்டங்கள் கொண்டுவரப்பட உள்ளன. அத்துடன், நீதிமன்றதால் தண்டிக்கப்படும் ஒரு மாநில முதல்மைச்சர், அமைச்சர்கள் தம் பதவியை இழந்துவிட வேண்டிய இடமே அடைக்கப்படுவதற்கான (ஏற்கனவே பா.ஜ.க. ஆட்சியில் வேறு வடிவங்களில் இது நடந்து வரும் நிலையில்) புதிய வியூகமும் வகுக்கப்பட்டு வருகிறது. தற்போது இதற்கு முழுமையான சட்ட சம்மதம் பெற்றதே தரும் புதிய வியூகம் முதலியன வரவிருக்கின்றன.

தி.மு.க.விற்குப் களங்கள் ஏற்படுத்த மறைமுகமான ஏற்பாடுகள்!
மற்ற கட்சி நாடாளுமன்ற உறுப்பினர்களைப் பிளவுபடுத்தியது - காரணம் வெளிப்படை. தி.மு.க. நாடாளுமன்ற உறுப்பினர்களை விலை பொருளாகவோ அல்லது குதிரை பேரம் பேசுபவர்களாகவோ "அவதாரம்" எடுக்க வைக்க முடியாது என்று தெரிந்தும், அவர்களது பெயரைக் கெடுக்கத் திட்டமிட்டு, தி.மு.க. விற்குக் களங்கள் ஏற்படுத்த மறைமுகமான ஏற்பாடுகள் நடந்துவிட்டதுபோல, ஒரு திட்டமிட்ட முறையில் ஒரு வதந்தி, பரப்புரை (WHISPERING CAMPAIGN) இணையதளம் மற்றும்

ஆரிய எடுகள் வழி நடத்தப்படுகிறது. இத்தகைய கூழலில் தி.மு.க. தலைமை நிச்சயம் முழு உறுதியுடன், தனது லட்சியப் பாதையில் இருப்பான போன்ற நிலைத்து நின்று வென்று காட்டும் என்பதை நூடு அறிய வேண்டும்.

சில ஆரிய பார்ப்பன ஏடுகளும், ஊடகங்களும், தி.மு.க.விற்கு ஒரு "புழி" ஏற்படுத்த இத்தகைய பிரச்சாரத்தினைச் செய்கின்றனர். "நாடாளுமன்றத்தில், அதன் நிலைப்பாடு மாறாதது போல இருக்காது" என்று கூறுவதை, "பொய்யாய், பழங்கதையாய், கனவாகிப் போகும்படி" காட்டும் என்பதை உரிமையுடன் நம்புகிறோம்.

தனித்தனியாக நின்றாலும், ஒரே முடிவில் வென்று காட்ட வேண்டிய தருணம் இது! அனைத்து எதிர்க் கட்சிகளும், "யார் வாக்கூடாது" என்பதையே ஒரே திட்டமாகி, தனித்தனியாக நின்றாலும், ஒரே முடிவில் வென்று காட்டவேண்டிய தருணம் இது! அலட்சியம் காட்டினால், 'இந்தியா' இருக்காது; மாறாக, 'ஹிந்துயா' தான் இருக்கு!

இவ்வாறு திராவிடர் கழகத் தலைவர் கி.வீரமணி தமது அறிக்கையில் தெரிவித்துள்ளார்.

விஜய் - அண்ணாமலை: பா.ஜ.க.வின் இரட்டைக் குழந்தைகள்!

நேற்று முன்தினம் அண்ணாமலை தனது 'வீத வீடர்ஸ்' அமைப்பின் முதல் கூட்டத்தை பொள்ளாச்சியில் நடத்தினார். தமிழ்நாட்டின் பெரும்பாலான சேனல்கள் அதை நேரலை செய்தன. பல தொலைகாட்சிகளில் அவரது பேச்சு குறித்த விவாதங்கள் நடைபெற்றன. மறுநாள் பாரம்பரியம் மிக்க ஒரு நாளிதழில் அது முகப்புச் செய்தியானது. இதோ தமிழகத்தை மீட்க அடுத்த தேவதூதர் வந்துவிட்டார்.

யார் இந்த அண்ணாமலை? ஒரு வி.ஆர்.எஸ்.கொடுத்த ஜி.பி.எஸ். அதிகாரி. தீவிர ஆர்.எஸ்.எஸ்.சுயம் சேவக். ரஜினி காந்த் அரசியலுக்கு வருவதாக செய்திகள் அடிபட்டபோது அதற்கு ஒரு பக்கபலமாக பா.ஜ.க.வால் அனுப்பப்பட்டவர் அண்ணாமலை. பிறகு ரஜினி காந்த் கடைசி நேரத்தில் சுதாரித்துக் கொண்டு அரசியலுக்கு வரும் முடிவை கைவிட்ட பின் பா.ஜ.க. அதன் தமிழகத் தலைவராக அண்ணாமலையை முன்னிறுத்தியது.

தி.மு.க.வுக்கு எதிராக பச்சைப் பொய்களை விஜய்க்கு முன்னதாக பரப்பியவர் அண்ணாமலை. முக்கியமாக செந்தில் பாலாஜியால் 'வாடச்' விவகாரம் உட்பட பலவற்றில் அம்பலப்படுத்தப்பட்டவர். அவரால் தேர்தலில் தோற்கடிக்கப்பட்டவர். அதற்காக செந்தில் பாலாஜியை பழி தீர்க்க அத்தனை ஆயுதங்களையும் பயன்படுத்தியவர். ஆளுநரிடம் தி.மு.க.விற்கு எதிராக ஊழல் புகார் என்ற பெயரில் பரங்க் வட்டிகளில் வெற்றுக் காசுகளைக் கொடுத்தது முதல் தன்னைத் தானே சவுக்கால் அடித்துக்கொண்டதுவரை பல கேலிக்கூத்துகளை அரங்கேற்றியவர்.

அவரை ஒரு தலைவனாக்க ஊடகங்கள் படாதபாடுபட்டன. அவர் போகுமிடங்களுக்கெல்லாம் சென்று அவரது பொய்களைப் பரப்பின. எதிர்த்துக் கேள்வி கேட்ட ஊடகவியலாளர்களை அண்ணாமலை அவமானப்படுத்தினார். ஆனால் ஊடகங்களுக்கு கொடுக்கப்பட்ட அண்ணாமலையை தலைவனாக்கும்; அசைண்டமெண்டிற்காகப் பல ஊடகங்கள் ராப்பகலாய் உழைத்தன. அண்ணாமலை அ.தி.மு.க. எதிர்ப்பிற்கான ஆயுத

மாய் பயன்படுத்தப்பட்டு வந்த கூழலில் பா.ஜ.க. விஜய்யை முன்வைத்து தன் பாதையை மாற்றியது.

தமிழ்நாட்டில் கடும் பா.ஜ.க. எதிர்ப்பு நிலவுவதால் கழகங்கள் இல்லாத தமிழ்நாடு என்ற தன் கனவை நிறைவேற்றவேண்டும் என்றால் அது அண்ணாமலையை வைத்து நேரடியாகச் செய்ய முடியாது என்ற கூழலில் பா.ஜ.க. விஜய்யின் அரசியலுக்கு உத்வேகம் அளிக்கத் தொடங்கியது. சொங்கோட்டையனை பா.ஜ.க.தான் த.வெ.கவிற்குள் அனுப்பியது. ஜி.ஆர்.எஸ். அதிகாரி அருண்ராஜ் பதவியை ராஜினாமா செய்துவிட்டு த.வெ.கவிற்கு வந்ததும் இப்படித்தான். தி.மு.கவிற்கு எதிராக பா.ஜ.க.வின் சமூக வலைத்தள கட்டமைப்பு எவ்வாறு த.வெ.க.விற்கு பயன்பட்டது என்று ஊடக ஆய்வாளர்கள் சுட்டிக் காட்டுகிறார்கள்.

அதே சமயம் பா.ஜ.க. சட்டமன்றத் தேர்தலில் அ.தி.மு.க. கூட்டணியில் எந்த ஆர்வமும் காட்டவில்லை. ஒப்புக்கு கூட்டணியில் இருந்தது. வழக்கமாக தேர்தலில் ஆவேசமாகச் செயல்படும் மோடி-அமித் ஷா இந்தத் தேர்தலைக் கண்டு கொள்ளவே இல்லை. எடப்பாடி பழனிச்சாமியை தனித்து போராட விட்டனர் என்பதே உண்மை. அ.தி.மு.க. அழிந்து தாங்கள் வரவேண்டும் என்றால் அதற்கு முதலில் ஒரு இடைநிலை சக்தியாக விஜய் வரவேண்டும் என த.வெ.க.விற்கு வழிவிட்டு நின்றது. பா.ஜ.க. அண்ணாமலையை கொஞ்ச காலத்திற்கு கண்ணில் படாமல் ஒளித்துவைத்துவிட்டு, அண்ணாமலை அளவுக்கு பிரபலம் இல்லாத நயினார் நாகேந்திரன் பா.ஜ.க. தலைவராக்கப்படுகிறார். விஜய்க்கு பா.ஜ.க. - அ.தி.மு.க. கூட்டணியிலிருந்து பெரிய தொந்தரவு எதுவும் இருக்கக்கூடாது என்பது தான் அதற்குக் காரணம்.

பா.ஜ.க. விரும்பியிருந்தால் அ.தி.மு.க. - பா.ஜ.க. - த.வெ.க. கூட்டணியை உருவாக்கியிருக்க முடியும். அப்போது அக்கூட்டணி வெற்றி பெற்றால் எடப்பாடி தான் முதலமைச்சர் ஆவார். அதனால் பா.ஜ.க.விற்கு பெரிய பயன் இல்லை. மாறாக முதலில் அரசியல் தெரியாத, வலிமையற்ற ஒருவர் தமிழ்நாட்டில் ஆட்சிக்கு வரவேண்டும். பின்னர் அவரை வீழ்த்த வேண்டும் என்பதுதான் பா.ஜ.க.வின் தொலைநோக்குத் திட்டம்.

விஜய்யின் குடுமி இன்று கரூர் விவகார வழக்கில் வசமாக பா.ஜ.க.விடம் சிக்கியிருக்கிறது. ஒன்றிய அரசை எதிர்க்க மாட்டோம் என விஜய் திரும்பத் திரும்ப 'சரண்டர்' வாக்குமூலம் கொடுக்கிறார். ஊரக வேலைவாய்ப்புத் திட்டம், மும்மொழிக் கொள்கை,

மேகதாது விவகாரம், காவிரியில் நீர் திறப்பது, ஆளுநரின் போட்டி அரசாங்கம் என எல்லாப் பிரச்சினைகளிலும் எப்படி பவ்யமாக கண்மூடி வாய் பொத்தி நிற்கிறார்கள் என்பதைப் பார்க்கிறோம். அவர்கள் விரும்பியபடி பெரும்பான்மை இல்லாத, பலவீனமான தங்களுக்கு அஞ்சி நடுங்குகிற, எந்தக் கொள்கையுமில்லாத தனது ஏஜெண்டுகளை உள்ளடக்கிய ஒரு பொம்மை அரசை உருவாக்கிவிட்டார்கள்.

இதே திட்டம்தான் காங்கிரஸிற்கு இருந்தது. அ.தி.மு.க. அழிந்தால்தான் தாங்கள் வளர்வோம் என பா.ஜ.க. நினைத்ததுபோலவே தி.மு.க. பலவீனப்படலா்தான் தாங்கள் வளர முடியும் என ராகுல் காந்தி நினைத்தார். கூட்டணியை சிதைக்க எல்லா சதிகளையும் மேற்கொண்டார். பா.ஜ.க. தலைவர்கள்தான் போலவே தமிழ்நாட்டில் பிரச்சாரத்திற்கு வர ராகுல்காந்தி மறுத்தார். பா.ஜ.க.வின் திட்டத்திற்கு ஒரு 'கரேசவக்'ராக ராகுல் காந்தி செயல்படுவதைக் கண்டு அமித் ஷா எப்படி சிரித்திருப்பார் என்பதை கற்பனை செய்யவே வேடிக்கையாக இருக்கிறது. ராகுல் காந்தி- அமித் ஷா இருவரும் நினைத்தது நடந்தது. தங்கள் கூட்டணிக் துரோகம் இழைத்த காங்கிரஸ், பா.ஜ.க. இருவருமே விஜய்யின் வெற்றியால் ஆதாயமடைந்தனர். காங்கிரஸுக்கு மந்திரி சபையில் இடம் கிடைத்தது. பா.ஜ.க.விற்கோ தங்களுக்கான ஒரு நியம அரசாங்கமே கிடைத்தது. அமித் ஷா - ராகுல் காந்தி இருவருமே திராவிட இயக்கங்களை அழித்தொழிக்கும் பணிமில் இணைந்த கரங்களாக செயல்பட்டு வருகின்றனர்.

இந்த இடத்தில்தான் அண்ணாமலையின் 'புத்துயிர்ப்பு' நடைபெறுகிறது. அமித் ஷாவிடம் ஆசிரிவாங்கிக்கொண்டு தனது புதிய இயக்கத்தை தொடங்குகிறார். அந்த இயக்கத்தின் பெயர்கூட தி.மு.க.விடமிருந்து கடன் வாங்கியதுதான். 'நான் முதல்வன்'

என்ற பெயரின் ஒருமையைத்தான் 'we the leaders' என்ற பன்மையாய் ஆங்கிலத்தில் மாற்றியிருக்கிறார்கள்.

த.வெ.க. அரசு விரைவில் செல்வாக்கு இழக்கும் என்பதற்கு இந்த இரண்டு மாத ஆட்சியின் அலாங்களை சாட்சி.

அப்போது த.வெ.க. மாயையிலிருந்து விலகும் இளைஞர்களை மீண்டும் திராவிட இயக்கங்கள் பக்கம் செல்லவிடாமல் தடுத்து தீசைதிருப்பலாம் என்ற திட்டத்தோடு பா.ஜ.க.வால் தொடங்கப்பட்ட மாற்று இயக்கம்தான் அண்ணாமலையின் இயக்கம். அதாவது தமிழ்நாட்டில் ஆளும் கட்சியும் எங்கள் ஏஜெண்ட்தான். எதிர்கட்சியும் எங்கள் ஏஜெண்ட்தான் என்ற நிலையை பா.ஜ.க. உருவாக்க முயற்சிக்கிறது.

அதற்காகத்தான் ஊடக எலிகள் முதல்நாளிலேயே அண்ணாமலை பின்னால் அம்மணமாய் ஒடுகின்றன. விஜய்க்கும் அண்ணாமலைக்கும் முதலாளி ஒருவர்தான். முதலாளியின் அசைன்மெண்ட்தான் வேறு வேறு. அண்ணாமலைக்கு ஊழியம் செய்வது என்பது ஊடகங்களுக்கு ஏற்கனவே கொடுக்கப்பட்ட காண்ட்ராக்ட்தான். இப்போது அது புதுப்பிக்கப்பட்டிருக்கிறது.

சதியினால் பெற்ற வெற்றி என்பது ஒரு விதிலிக்கான விபத்தாக இருக்க முடியுமே தவிர விதியாக இருக்க முடியாது. இந்தியாவில் பா.ஜ.க.விற்கு சவால்விடும் உறுதியான அரசியல் கட்டமைப்பைக் கொண்ட கட்சி தி.மு.க. அதேபோல அ.தி.மு.க.வின் கட்டமைப்பும். இந்த இரண்டு கட்சிகளையும் ஊடகங்களின் துணையால் விஜய்- அண்ணாமலையின் கோமானி அரசியலை வைத்து முடிவு கட்டலாம் என நினைப்பது சிறுபிள்ளைக் கனவு. அதனால்தான் பா.ஜ.க.வின் திட்டங்களுக்கு ஊழியம் செய்துகொண்டிருக்கும் சில கட்சிகளும் ஊடகவியலாளர்களும் தி.மு.க. - அ.தி.மு.க. கூட்டணி என்ற வதந்தியைக் கண்டே பதறுகிறார்கள்.

விஜய்- அண்ணாமலை இருவருமே அரசியலில் எந்த பண்பும் இல்லாத கேளிக்கை அரசியல்வாதிகள். பொய் சொல்ல கொஞ்சம்கூட கூச்சப்படாதவர்கள். சீரழிவு அரசியலில் யார் நாயகர்கள் என்பதில் இவர்கள் இருவருக்கும் கடும் போட்டி ஏற்படலாமே தவிர மக்கள் அரசியலில் அல்ல.

கார்ல் மார்க்ஸ் ஓரிடத்தில் எழுதுகிறார். 'வரலாற்றில் மாபெரும் சம்பவங்கள் இரண்டுமுறை நிகழ்கின்றன. முதல் முறை அது அவலமானதாகவும் இரண்டாம் முறை கேலிக்கூத்தாகவும் முடிகிறது' என்று.

முதல் அவலமான சம்பவத்தை விஜய் மூலம் பா.ஜ.க. ஏற்கனவே நிறைவேற்றி விட்டது. இரண்டாம் கேலிக்கூத்தான சம்பவம் அண்ணாமலையின் மூலம் விரைவாக நிறைவேற இருக்கிறது.

அண்ணான் பேரச்சொல்லு!



நரகம்

எதில் இடமுண்டோ தெரியாது

அண்ணன் கூட்டத்துவ மிதிபட்டுச் செத்தா

"யாரு லஞ்சம் கேட்டாலும்

அண்ணன் பேரச் சொல்லு..."

மொதல்ல உங்க நொண்ணனை

காருக்கு உரிய வரிய கட்ச் சொல்லு...

காட்டாம மறச்ச

கருப்பு பணக் கணக்குக்கு

மொதல்ல "வெள்ளை அறிக்கை விடச் சொல்லு..."

அப்புறம்

கொல்லையும் புல்லையும் காட்டி எதிரவாயத்து குதிரைகளை களவாடும் காரியத்தை கைவிடச்சொல்லு...

ஆனா ஒண்ணு

சொர்க்கம்

குடும்பத்துக்கு பணமுண்டு கூடவே அரசுப்பணி உண்டு....

அப்புறம் முக்கியமான விசயம்...

"வாடா போடான்னு"

"வாயில நல்லா வந்திருமனு

இன்னும் எவ்வளவு தான்

தரம் தாழ்ந்து பேசினாலும்

பைத்தியங்கள் மீது பகுத்தறிவுக்கு கோபம் வருவதில்லை..."

என்னநாஞ் சொல்றது!



மருது அழகுராங்
கழகச் செய்தித் தொடர்புக் குழு துணைத் தலைவர்